

9 ta' Jannar, 1953

Imħallef :—

L-Onor. Dr. A. Magri, B.Litt., LL.D.

Francis X. Sarè *versus* Salvatore Cacciottolo et.

**Arbitraġġ — Kompromess — "General Workers' Union" —  
Soċjetà Ċivili.**

*Mhix aċċettabili l-allegazzjoni illi  -cittadin ma jistax jirrinunzja għad-dritt li għandu li jadixxi t-tribunali; u dan jidher  ar mill-fatt li l-klausola kompromissorja hija valida.*

*Il-kompromess jippresupponi almenu  ewj partijiet li jaqdaq pendenza ta' bejniethom fid-deċiżjoni ta' terza persuna; imma enti morali, bħal ma hija l-General Workers' Union, ma jistax jagħmilha ta' arbitru.*

*Il-General Workers' Union hija wahda minn dawk li jissejku soċjetajiet  ivili, rikonoxxuta jew permessa mill-liġi. Min jinkiteb fih jidhol f'rapport kontrattwali magħha, u jintrabat li joġġhod għall-Istatut tagħha.*

*Għall-oqstant, ladarba l-Istatut ta' dik l-Union jikkostitwixxi l-Eżekutiv Nazzjonali ta' dik l-Union bħala l-organu suprem ta' l-appell, id-diskrezzjoni ta' dak l-organu hija insindakabili mill-Qrati, jekk fil-każ partikulari ma tkunx firrikorri xi kawża approvata mill-liġi għat-tfassir ta' l-kontratt, jew ma jkunx hemm xi ksur tar-regolamenti, jew xi applikazzjoni tagħhom kontra l-prinċipji*

tal-*giustizzja* naturali. Imma anki f'dawn il-każijiet, il-Qorti ma jistghux jissindakaw l-opportunità jew l-espedjenza tad-deliberazzjoni li tkun gjet meħuda, u lanqas il-motivi intrinżiċi li jkunu ddeterminawha; kif ukoll ma jistghux jaraw jekk l-opinjoni f'dik id-deliberazzjoni espressa hijer tajba jew kazzina, basta però li tkun gjet emessa in buona fede.

Il-Qorti — Rat ie-*ċitazzjoni* ta' l-attur li bila ppremetta li, wara li jsiru d-dikjarazzjonijiet u jittieħdu l-provvedimenti meħtieġa, u illi l-attur, li huwa impjegat bhala electrician ma' l-Air Ministry Directorate of Works, f'Awissu 1949 ittenda li, bhala li kien jahdem fin-*"night shift work"*, kien qiegħed jirċievi anqas paga mihi jistabbilixxu r-*"Regulations for Civilians employed by the R.A.F. in Malta"*, sezzjoni 106A., dok. A. għax flok ma kien qiegħed jithallas bir-rati hemm stabbiliti, kien qiegħed jithallas bir-rati tan-*"night work"*, li huma anqas; u illi, kif l-attur tkompli ma' shabu pprotestaw permezz tar-rappreżentant tal-General Workers' Union, bdew jithallu skond is-sezzjoni 106A., u rrewev l-arretrati ta' dak ix-xahar, u baqghu jithallu hekk, u dana non ostante li r-regolamenti baqghu kif kienu, u x-xogħol baqa' l-istess; u illi l-attur kien ilu jahdem fin-*"night shift work"* sa minn l-1944, u hekk kelli d-dritt għall-arretrati minn dik id-data, u mhux minn xahar qabel hiss; u illi l-esponent, bhala msieheb fil-General Workers' Union li jhallas regolarment, kellu dritt għall-ghajjuna tagħha, talab fl-1949, fl-istess xahar ta' Awissu, din l-ghajjuna bi x jakkwista minn għand l-Air Ministry Directorate of Works l-arretrati kollha sa minn l-1944; u illi l-istess Union damet ma waslet f'deċizzjon) sad-9 ta' Novembru 1951, u dana non ostante d-diversi interpellazzjonijiet ta' l-attur, u d-deċizzjoni li waslet filha kienet li ma jressqux il-pretensjoni ta' l-attur quddiem l-Awtoritajiet għax mhix fondata fid-dritt; u meta l-attur talab li almenu l-każ jiġi sottomes lill-konsulent legall ta' l-Union, dan gie miħud ilu; talab:— (1) Li jiġi dikjarat u deċiż illi d-deċizzjoni li għaliha wasal l-Eżekutiv Nazzjonali ta' l-Union kienet deċizzjoni kazzina, għaliex il-pretensjoni ta' l-attur hija, almenu *"prima facie"*, fondata fid-dritt; (2) jiġi dikjarat u deċiż illi l-General Workers' Union maqset fid-dmirijiet tagħha lejn l-

esponenti, kemm għaliex id-deċiżjoni kienet hazina, kemm għaliex ipprokrastinaw iżżejjed, u kemm għaliex saħdu lill-attur id-dritt li l-każ jiġi sottomess lill-konsulent legali ta' l-istess Union; (3) illi l-istess General Workers' Union tiġi dikjarata responsabili tad-danni li jista' jsofri l-attur fil-każ li jirriżulta li huwa tilef id-dritt li jitlob l-arretrati minhabba d-dewmien iżżejjed sakemm il-pretensjoni tiġi mressqa lill-Awtorità. Bl-ispejjeż, kompriżi dawk tal-protest ta' l-4 ta' Diċembru 1951, kontra l-konvenuti, li jibqgħu imharrkin għas-subizzjoni;

Rat in-nota ta' l-eċċezzjonijiet tal-konvenuti, li biha sottomettew:— (a) Li d-domandi ta' l-attur mhumiex fondati la fid-dritt u lanqas fil-fatt, billi l-funzjoni ta' l-Union, f'każi bħal dak in kwistjoni, hija dik ta' patrocinatriċi tad-drittijiet tal-membri tagħha, u ma tistax tiġi kostretta tippresta dan il-patrocinju fejn l-Eżekutiv Nazzjonali tagħha jhoss li l-membri mhux assistit minn dritt, u f'dana s-sens l-azzjoni ta' l-Union mhix sindakabili; (b) li fil-fatt, l-Union tat l-appoġġ tagħha lill-attur safejn kien jisthooqlu, u otteniet favur tiegħu l-benefiċċji xierqa;

*Omissis;*

Ikkunsidrat, dwar l-eċċezzjoni ta' l-insindakabilità op-posta mili-konvenuti;

Illi l-attur jikkontesta dina l-eċċezzjoni fuq il-motiv li kull ċittadin għandu d-dritt inaljenabili li jirrikorri lejn it-tribunali, u kull rinunzja għal dan id-dritt hi nulla. Mill-banda l-oħra, il-konvenuti jostnu li si tratta ta' "arbitrat liberu", li kull assoċjat jassogġetta ruħu għalih bil-fatt stess li jidhol fl-Union;

Illi r-raġunijiet addotti mili-kontendenti, fil-fehma tal-Qorti, mhumiex aċċettabili;

Mhux dik addotta mill-attur; għaliex id-dritt li wiehed jadixxi t-tribunali huwa ta' indoli privata, u għalih hu applikabili l-prinċipju li "unicuique licet juri pro se introducto renuntiare"; u l-isbaħ konferma ta' dan insibuha fil-validità ormaj rikonossjuta tal-klawsola kompromissorja;

Mhux il-motiv miġjub mill-konvenuti; għaliex il-kompromess jippresupponi almenu żewġ partijiet li jafdaw pen-

denza ta' bejniethom lid-deċiżjoni ta' terza persuna (haġa dina li teżula f'dan il-każ); u anki għaliex il-General Workers' Union, bħala enti morali, ma tistax, skond l-opinjoni illum aktar aċċettata, tagħmilha ta' arbitru. Difatti, kif jgħid il-Mattirolo, "l'ufficio di arbitro presuppone necessariamente la fiducia dei compromettenti nell'individuo specificatamente nominato. Se le parti ripongono la loro fiducia nei singoli rappresentanti del corpo morale, nulla vieta di eleggere costoro ad arbitri; ma non è loro permesso di chiamare a tale ufficio il corpo morale. I rappresentanti di questo possono ad ogni istante cambiare, di guisa che coloro i quali rappresentano l'ente morale al momento in cui occorrerebbe la sentenza, ben potrebbero essere persone diverse da quelli che rappresentavano l'ente quando si stipulò il compromesso" (Diritto Giudiziario, Vol. I, §754, ediz. 1902). Identiku huwa l-insenjaġment ta' Mariano Mariani fil-monografija tiegħu "Compromesso" (Dig. Ital. §99);

Illi, għalkemm fl-Istatut ta' l-Union ma jingħadx li d-deċiżjoni ta' l-Eżekutiv Nazzjonali tagħha hija finali, l-inappellabilità tagħha tohrog mill-fatt li l-proċedura, f'każ ta' aggravju tas-soċju, giet esplicitament traċċjata fir-regolamenti, u dina tiegħa appuntu fl-istadju ta' l-Eżekutiv Nazzjonali. Ma hemmx dubju li l-General Workers' Union hija waħda minn dawk li jissejġu "società civili", rikonossuta jew permessa mil-ligi; kull min jinkiteb fha jidhol f'rapporti kontrattwali magħha; u kif esprimiet ruħha dina l-Qorti fil-kawża "Vassallo vs. Iron", deċiża fis-16 ta' Novembru 1933, "contratta delle obbligazioni e si sottopone ai patti ed alle condizioni risultanti dalla scrittura del contratto sociale, e cioè accetta lo statuto, ossia corpo di regolamenti che governano la società medesima, e quindi deve osservare i patti sociali, che hanno forza di legge tra gli associati" (Kollez. Vol. XXVIII—II—488);

Meta wiehed japplika dan il-prinċipju għall-każ in kwistjoni, isib li l-atur kien obligat jirrikorri qabel xejn għall-Eżekutiv tas-Sezzjoni tiegħu; u jekk id-deċiżjoni tagħha ma tohġbux, jappella minnha quddiem l-Eżekutiv Nazzjonali ta' l-Union. Liema proċedura, "ex admissis", giet puntwal-

ment osserva a, u konsegwentement l-attur eżawrixxa l-meż-zi kollha għad-dispożizzjoni tiegħu skond l-Istatut, u ma jistax, almenu fil-każi normali, jirrikorri quddiem organu iehor mingħajr ma jkser il-vinkolu kontrattwali, li għalih għandu s-sahha ta' liġi, hliief bil-kunsens ta' l-issess Union jew għal raġunijiet magħrufin mil-liġi (art. 1035 Kodiċi Civili);

Ladarba, immela, mill-Istatut l-Eżekutiv Nazzjonali gie kostitwit bhala l-organu suprem ta' appell, bl-adeżjoni ta' l-attur għal dak l-Istatut id-diskrezzjoni ta' dak l-organu hija insindakabili. Luigi Rodino, fil-monografija tiegħu "Società Civile" (Dig. Ital. § 513 quater.), iġhid:— "Sonvi casi in cui il socio non può far valere azioni giudiziali..... tali tutti quelli che riguardano facoltà discrezionali lasciate dal contratto al potere dell'Assemblea..... la statutaria rimessione al giudizio dell'Assemblea rende questa sovrana nei suoi apprezzamenti sulla sussistenza, gravità e ragionevolezza delle cause per le quali la deliberazione ha luogo";

L-istess principju sostniet il-Qorti ta' l-Appell ta' Torino fil-kawża "Società Orto-Agricola c. Busso", deċiża fl-4 ta' Mejju 1896:— "Lo statuto sociale, fatto in conformità alla legge ed accettato dai soci..... forma legge contrattuale fra i soci in tutto ciò che dal medesimo è espressamente regolato e contemplato..... Onde è che l'autorità giudiziaria non ha competenza per addentrarsi e sindacare nel suo in-riseco una deliberazione presa dall'Assemblea Generale sopra materie dallo statuto demandate al giudizio di questa, e coil'esatta osservanza delle formalità e norme estrinseche pre-ordinate dallo statuto medesimo" (Bottini, Giurisp. Italiana 1896, I, sez. II, pag. 634);

Illl dina l-Qorti, fil-kawża "Azzopardi vs. Ellul", deċiża fid-9 ta' Mejju 1876, sostanzjalment applikat l-istess principju għal-każ ta' stima magħmula minn perit magħżul mill-interessati; u dana preċizament għaliex dik l-għażla kienet tikkostitwixxi kuntratt, li għandu sahha ta' liġi bejn il-partijiet. "Rientra come valida la convenzione", qal'et dina l-Qorti, "ne consegue che la stima o valutazione fatta dalle persone incaricate, è per le parti obbligatoria, senza necessità che preventivamente all'incarico dato si dichiarasse di dover sta-

re alla fatta stima e di rinunciare a qualunque reclamo dalla stessa; perocchè diversamente bisognerebbe concludere che la detta convenzione non sarebbe assistita dalla legge, e sarebbe priva di effetto, se chiunque tra le parti, senza giusta causa, potesse rifiutarsi d'adempirarla" (Kollez. Vol. VII, 573);

Illi l-istess prinċipju gie mill-ġurisprudenza Inġliża applikat sabansitra għad-deliberazzjoni ta' kumitat ta' sempliċi "club", peress li gie ritenut li dak il-kumitat għandu funzjoni kwazi-ġudizzjali; bil-konsegwenza li, sakemm jiġu osservati l-prinċipji tal-ġustizzja naturali u kollox isir "in buona fede", anki jekk, imbagħad, id-deliberazzjoni tkun oggettivament ingusta, il-Qorti ma tistax tindahal fha (v. Empire Digest, "Clubs and Other Voluntary Associations", Vol. VIII, nos. 30, 37, 40 u 41);

L-istess tagħlim insibu f'Halsbury: — "Provided the rules of natural justice are not broken, the Courts will not interfere with the judgment of any domestic tribunal acting within its jurisdiction" (Laws of England, Vol. XXVI, § 606, u IV § 910, Hailsham Edition). Liema prinċipju gie reċentement adotta anki minn dina l-Qorti (Kollez. XXXII—II—317);

Illu minn dana tidher li fil-każ taht eżami kien jista' jsir appell lit-tribunali fil-każ li kienet tirrikorri xi kawża approvata mil-ligi għat-tħassir ta' kuntratt, u fil-każ ta' ksur tar-regolamenti jew ta' applikazzjoni tagħhom kontra l-prinċipji tal-ġustizzja naturali. Izda anki f'dawna l-ipotesi, il-Qorti qatt ma jistgħu jissindakaw l-opportunità jew l-espedjenza tad-deliberazzjoni li tkun giet mehuda (Kollez. XXXII—II—317), u lanqas il-motivi intrinseċi li jkunu ddeterminawha (v. Bettini, senzenza fuq citata); kif ukoll ma jistgħux jaw jekk l-opinjoni f'dik id-deliberazzjoni espressa hijiex tajba jew hażina, basta però li tkun giet emessa "in buona fede";

Illu, fil-każ tagħna, l-attur qiegħed jimpunja d-deċiżjoni ta' l-Eżekutiv Nazzjonali:—

L. Għaliex dan dan ma wasal f'deċiżjoni sad-9 ta' Novembru 1951, qrib senteju; izda l-Qorti ma jirriżultalhiex li

d-dewmien, jekk kien hemm, kien in mala fede — prova din li kienet tinkombi lill-attur;

2. Għaliex dak l-Eżekutiv ċaħad il-pretensjoni ta' l-attur bħala mhux fondata fid-dritt; iżda, kif fuq għie rilevat, il-fondatezza jew le tal-pretensjoni hija apprezzament li ma hu qatt sindakabili mill-Qrati;

3. U għaliex l-imsemmi Eżekutiv ma ppermittix li l-każ ta' l-attur jiġi sot omess lill-konsulent legali ta' l-Union; iżda għal dana ma jidherx li l-attur kellu dritt skond l-Istatut, u għalhekk ma jirriżul ax li kien hemm vjolazzjoni tar-regolamenti;

Għal dawn ir-raġunijiet;

Tilqa' l-pregudizzjali tal-konvenuti, fis-sens li tiddikjara li, "rebus sic stantibus", id-deċiżjoni mehuda mill-Eżekutiv Nazzjonali tal-General Workers' Union mhix sindakabili mill-Qrati;

U konsegwentement: tirrespingi d-domandi ta' l-attur, kif jinsabu l-lum proposti;

L-ispejjeż, stante l-indoli tal-kwistjoni, jibqgħu mingħajr taxa; iżda d-dritt tar-Registru jhallsu l-attur.

---